



Nö

01-11042

« 01 » İYUN

2020 il/year

Azərbaycan Dövlət İqtisad
Universitetinin (UNEC) rektoru,
professor Ədalət Muradova

Çox hörmətli Ədalət müəllim!

Böyük məmənuniyyətlə şəxsən Sizi və rəhbərlik etdiyiniz Azərbaycan Dövlət İqtisad Universitetinin (UNEC) professor-müəllim, tələbə heyətini və bütün kollektivini əlamətdar yubiley münasibətilə təbrik edirəm.

Bu gün Universitetiniz özünəməxsus yüksək keyfiyyətlərə, geniş iqtisadi təhsil sahəsində ciddi uğurlara, yüksək ixtisaslı professor-müəllim heyətinə, müasir təhsil texnologiyalarına, innovativ təhsil, o cümlədən qabaqcıl xarici universitetlərlə ikili diplom programlarına, fundamental elmin sürətli inkişafına malik olan, beynəlxalq təhsil və elmi birliyə integrasiya edən müasir təhsil təşkilatıdır.

Universitet iqtisadi nəzəriyyənin inkişafı, regional və sahə iqtisadiyyatı, həyat keyfiyyəti, iqtisadiyyatda innovasiyaların tətbiqi və iqtisadi təhlükəsizlik kimi prioritət sahələrdə ölkənin aparıcı universiteti olaraq layiqli yerini tutur. UNEC bu gün dövlətin, cəmiyyətin və gənc iqtisadi kadrların ehtiyaclarına cavab verən müasir elm və təhsil kompleksidir. Son illərdə tələbələr daha dərin nəzəri biliklər, yüksək peşə hazırlığı, çox yönlü praktik bacarıqlar əldə edirlər. Sizin komandanın bundan sonra da bir çox nəsil müəllimlər və tələbələr tərəfindən qoyulmuş ənənələri dəstəkləməyə, universitetin yaranmış potensialını qorumağa və artırmağa, ölkənin innovativ inkişafı və rəqabət qabiliyyətinə mühüm nəzəri və praktik töhfə verə biləcəyinə dərin inamımı bildirirəm.

Cənab Rektor!

Məhz Sizin müasir idarəcilik metodlarınız sayesində tədrisin yüksək səviyyədə olması və qabaqcıl təhsil, informasiya texnologiyalarının tətbiqi nəticəsində universitet məzunları yüksək keyfiyyətli, müasir biliklər əldə edirlər. UNEC yeni fənlər üzrə mütəxəssis hazırlığı, təhsil və tədqiqat proseslərinin sıx qarşılıqlı əlaqəsi və dərin ixtisaslaşma kimi səciyyəvi xüsusiyyətlərə malikdir.

Əminəm ki, UNEC gələcəkdə də qabaqcıl universitet qismində Azərbaycan iqtisadiyyatının inkişafı naminə öz töhfəsini davam etdirəcəkdir. Tələb olunan müasir mütəxəssislərin hazırlanmasında və yeni təlim nailiyyətlərinin əldə olunmasında universitetin rəhbərliyinə və bütün professor-müəllim heyətinə böyük uğurlar arzu edirəm. İnanıram ki, universitetdə əldə olunan dərin biliklər məzunlarına ən yüksək peşə, həyat və karyera zirvələrini fəth etməyə kömək edəcəkdir.

UNEC nəinki yeni dövrün çağırışları ilə ayaqlaşır və bəzən hətta onu ötüb keçir. Ümidvaram ki, universitet heyəti bununla kifayətlənməyəcək, yüksək nüfuzunu möhkəmləndirməyə davam edəcəkdir. Şanlı 90 illik yubiley münasibətilə Sizə və Universitet kollektivinə yaradıcı ilham, peşəkar fəaliyyətinizdə uğurlar, firavanlıq, daha yüksək reytinqlər, real perspektivlər, cəsarətli layihələr və yeni kəşflər arzulayıram.

Bizim üçün çox xoşdur ki, Azərbaycan Respublikasının Auditorlar Palatası və Azərbaycan Dövlət İqtisad Universiteti (UNEC) arasında 2003-cü il 16 iyun tarixində Əməkdaşlıq haqqında Sazişin imzalanması ilə əsası qoyulan qarşılıqlı və sıx əlaqələrin davamı olaraq Sizin xeyir-duanızla 2017-ci il 28 noyabr tarixində Azərbaycan Respublikasının Auditorlar Palatası ilə Azərbaycan Dövlət İqtisad Universiteti (UNEC) arasında yenidən Əməkdaşlıq Sazişi imzalanmışdır. Əsas məqsədi kadrların hazırlanması və ixtisaslarının artırılması, maliyyə, mühasibat uçotu və audit sahələrində elmi tədqiqatların aparılması, qarşılıqlı məsləhətləşmə və ekspertizaların həyata keçirilməsi, informasiya mübadiləsinin bərqərar edilməsi, regional və beynəlxalq əlaqələrin inkişaf etdirilməsi olan bu Sazişin reallaşması bu gün hər iki qurum tərəfindən uğurla həyata keçirilir və bu sahədə Siz öz əvəzsiz töhfələrinizi verməkdəsiniz. Eyni zamanda, Auditorlar Palatasının təşkil etdiyi tədbirlərdə dəfələrlə iştirakınız və orada yüksək səviyyəli çıxışlarınız yüksək qiymətləndirilir və Sizin audit peşəsinə, bizim təşkilatə və kollektivimize olan hörmətdən irəli gelir.

Biz qurumlarımıza arasında əməkdaşlığımızın gələcəkdə də genişləndirilməsi istiqamətində ölkəmizin inkişafı naminə birgə səylərimizi davam etdirmək əzmindəyik.

Hörmətli Ədalət müəllim!

Azərbaycan Dövlət İqtisad Universitetinin (UNEC) yaradılmasının 90 illik yubileyi münasibətilə Sizi və UNEC-in bütün kollektivini bir daha təbrik edir, elmi, pedoqoji, təşkilati işlərinizdə uğurlar, ölkənin təhsil sitemində malik olduğunuz böyük hörmət və nüfuzu daim qoruyub və artırmağı arzulayıram.

Hörmətlə,



Vahid Novruzov,
Azərbaycan Respublikası
Auditorlar Palatasının sədri,
professor